

EMI available

CLASSIC

EMI available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత

సమీచారం

తెలంగాణ తెలుగు దినపత్రిక

Prop: Syed inkeeshaf ali

BAJAJ FINSERV

Call : 9490916775, 9652790005

CLASSIC COMPUTERS & XEROX ELECTRONICS

సంపుటి : 15 సంచిక : 24 ఆదిలాబాద్ ఎడిటర్ - సయ్యద్ కలీం బుధవారం, 30 జూలై 2025 పేజీలు : 4 వెల : 2/-

పేదలకు రేషన్ సర్కార్ గుడ్ న్యూస్!

ఇళ్లకే వచ్చి రేషన్ కార్డులిస్తరు!!

హైదరాబాద్ : రాష్ట్రంలో కొత్తగా జారీ చేస్తున్న రేషన్ కార్డుదారులకు ప్రభుత్వ పథకాలు అందించేందుకు సర్కార్ సిద్ధమైంది. ప్రతి స్పీష్‌తో పాటు ఆరోగ్య శ్రీ కింద చికిత్సకు కూడా రేషన్ కార్డు తప్పనిసరి కావడంతో కొత్తగా కార్డులు పొందుతున్నోళ్లకు ప్రభుత్వ పథకాలు అందేలా యాక్సన్ ప్లాన్ రేడీ చేస్తున్నది. కొత్తగా 7 లక్షల రేషన్ కార్డులు అందజేస్తున్నట్లు అధికారులు చెబుతున్నారు. ఇప్పటికే అమలు చేస్తున్న వివిధ గ్యారంటీలను కొత్త రేషన్ కార్డుదారులకు కూడా అందజేయాలని ప్రభుత్వం నిర్ణయించింది. ఇందులో భాగంగా గృహశ్రోతి, ఇందిరమ్మ ఇండ్లు, మహాలక్ష్మి, చేయూత తదితర పథకాల కోసం ఏళ్ల నుంచి దరఖాస్తులు తీసుకోవాలి. దీనికి సంబంధించిన పూర్తి వివరాలు త్వరలో ప్రకటించనుంది. రాష్ట్రవ్యాప్తంగా ప్రత్యేక డ్రైవ్ నిర్వహించాలని ప్రభుత్వం భావిస్తున్నది. ఈ డ్రైవ్‌లో భాగంగా అధికారులే నేరుగా లబ్ధిదారుల వద్దకు వెళ్లి.. వాళ్ల వివరాలను నమోదు చేసుకుని, అవసరమైన అనుసంధాన ప్రక్రియ పూర్తి చేస్తారు.

కొత్త రేషన్ కార్డులను నుంచి.. గృహశ్రోతి, ఇందిరమ్మ ఇండ్లు, మహాలక్ష్మి, చేయూత పథకాలకు దరఖాస్తులు.. తెలంగాణలో కొత్తగా

రేషన్ కార్డులు పొందిన వేలాది కుటుంబాలు ప్రస్తుతం ఒక సందిగ్ధంలో ఉన్నాయి. తమకు కొత్తగా కార్డులు వచ్చినా.. ప్రభుత్వ సంక్షేమ పథకాలకు ఎలా దరఖాస్తు చేసుకోవాలో.. ఎవరికి దరఖాస్తులు సమర్పించాలో తెలియక సతమతం అవుతున్నాయి. గతంలో రేషన్ కార్డులు లేని కారణంగా ఎన్నో ప్రభుత్వ పథకాలకు దూరంగా ఉండిపోయిన వారికి.. ఇప్పుడు ఈ కొత్త కార్డులు రావడంతో ఎంతో ఉపశమనం లభించింది. ముఖ్యంగా.. కాంగ్రెస్ ప్రభుత్వం అధికారంలోకి వచ్చిన తర్వాత.. దాదాపు ప్రతి పథకానికి రేషన్ కార్డును ప్రామాణికంగా తీసుకుంటుండటంతో.. కొత్తగా కార్డులు పొందిన వారు వాటికి దరఖాస్తు చేసుకోవడానికి ప్రయత్నిస్తున్నారు. అయితే.. ఈ ప్రక్రియ వారికి గందరగోళంగా మారింది. ఈ పరిస్థితిని గుర్తించిన ప్రభుత్వం.. కొత్త రేషన్ కార్డుదారుల కోసం ఒక ప్రత్యేక డ్రైవ్ నిర్వహించే ఆలోచనలో ఉన్నట్లు తెలుస్తోంది. దీని వల్ల వారికి సంక్షేమ పథకాలను మరింత సులభతరం చేయనుంది.

ప్రత్యేక డ్రైవ్ ద్వారా దరఖాస్తులు.. రాష్ట్రంలో కొత్తగా జారీ చేస్తున్న రేషన్ కార్డుదారులకు ప్రభుత్వ పథకాలు అందించేందుకు సర్కార్



సిద్ధమైంది. ప్రతి పథకంతో పాటు.. ఆరోగ్యశ్రీ కింద వైద్య చికిత్సలకు కూడా రేషన్ కార్డు తప్పనిసరి కావడంతో.. కొత్తగా కార్డులు పొందుతున్న వారికి ప్రభుత్వ పథకాలు అందేలా ఒక సమగ్ర యాక్సన్ ప్లాన్ సిద్ధం చేస్తోంది. అధికారులు చెబుతున్న వివరాల ప్రకారం.. కొత్తగా దాదాపు 7 లక్షల వరకు రేషన్ కార్డులు మంజూరయ్యాని తెలిపారు. ప్రభుత్వం ఇప్పటికే అమలు చేస్తున్న వివిధ గ్యారంటీ పథకాలను కొత్త రేషన్ కార్డుదారులకు కూడా అందించాలని నిర్ణయించింది. ఇందులో భాగంగా గృహశ్రోతి (200 యూనిట్ల ఉచిత విద్యుత్), ఇందిరమ్మ ఇళ్లు (గృహనిర్మాణ పథకం), మహాలక్ష్మి (మహిళలకు ఉచిత బస్సు ప్రయాణం, రూ.2500 ఆర్థిక సాయం), చేయూత (వృద్ధాప్య, వికలాంగ పెన్షన్లు) తదితర పథకాల కోసం ఈ కొత్త లబ్ధిదారుల నుంచి దరఖాస్తులు స్వీకరించనుంది. దీనికోసం రాష్ట్రవ్యాప్తంగా ఒక ప్రత్యేక డ్రైవ్‌ను నిర్వహించాలని ప్రభుత్వం అలాచేస్తున్నది. ఈ డ్రైవ్‌లో భాగంగా.. అధికారులే నేరుగా లబ్ధిదారుల నివాసాల వద్దకు వెళ్లి, వారి వివరాలను నమోదు చేసుకుని.. అవసరమైన అనుసంధాన ప్రక్రియను పూర్తి చేస్తారు. దీనివల్ల



లబ్ధిదారులు కార్యాలయాల చుట్టూ తిరగాల్సిన అవసరం లేకుండానే.. తమకు అర్హత ఉన్న పథకాల సేవలను పొందగలుగుతారు. దీనికి సంబంధించిన పూర్తి వివరాలను ప్రభుత్వం త్వరలో అధికారికంగా ప్రకటించనుంది.

లబ్ధిదారుల సంఖ్య పెరుగుదల.. గతంలో తెలంగాణ రాష్ట్ర వ్యాప్తంగా 90.10 లక్షల కుటుంబాలకు రేషన్ కార్డులు ఉండగా.. 2.84 కోట్ల మంది వివిధ పథకాల కింద లబ్ధిదారులుగా ఉన్నారు. ఇప్పుడు ప్రభుత్వం ఇప్పటివరకు కొత్తగా 3.50 లక్షలకు పైగా రేషన్ కార్డులను మంజూరు చేసింది. మొత్తంగా 7 లక్షల కుటుంబాలకు కొత్తగా కార్డులు ఇవ్వాలని లక్ష్యంగా పెట్టుకుంది. ఈ కొత్త కార్డుల కింద 30 లక్షల మందికి పైగా లబ్ధిదారులు ఉంటారని అంచనా. ఈ లబ్ధిదారులందరినీ ప్రభుత్వ సంక్షేమ పథకాల పరిధిలోకి తీసుకురావాలని ప్రభుత్వం పక్కాగా ప్రణాళికలు రచిస్తోంది. ఈ కీలక నిర్ణయం వల్ల రేషన్ కార్డులు లేని కారణంగా ఇంతకాలం ప్రభుత్వ పథకాలు అందని లక్షలాది మందికి ఇప్పుడు ఆర్థిక భరోసా లభిస్తుంది. ముఖ్యంగా పెద, మధ్యతరగతి కుటుంబాలకు ఇది ఒక పెద్ద ఊరట అని చెప్పవచ్చు.



న్యూఢిల్లీ: కాంగ్రెస్ అగ్ర నాయకుడు, లోక్ సభ ప్రతిపక్ష నేత రాహుల్ గాంధీ మరోసారి మానవత్వం చాటుకున్నారు. ఆపరేషన్ సిందూర్ సందర్భంగా జమ్మూ కాశ్మీర్‌లోని పూన్ సెక్టార్‌లో పాకిస్తాన్ సైన్యం జరిపిన కాల్పుల్లో తల్లిదండ్రులను కోల్పోయిన 22 మంది పిల్లలను దత్తత తీసుకోవాలని ఆయన నిర్ణయించుకున్నారు. కాంగ్రెస్ అగ్రనేతి నిర్ణయంపై సర్వత్రా ప్రశంసలు వెల్లువెత్తుతున్నాయి. కాగా, జమ్మూ కాశ్మీర్‌లోని పహల్గాంజ్ 2025, ఏప్రిల్ 22న ఉగ్రదాడి జరిగిన విషయం తెలిసిందే. ఈ టెర్రర్ ఎటాక్‌లో 26 మంది టూరిస్టులు చనిపోయారు. పహల్గాంజ్ ఉగ్రదాడికి ప్రతీకారం భారత ప్రభుత్వం ఆపరేషన్ సిందూర్ చేపట్టింది. పాకిస్తాన్ పీవోకేలోని ఉగ్రవాద స్థావరాలపై మెరుపు దాడులు చేసింది. ఆపరేషన్ సిందూర్‌కు ప్రతీకారంగా కాల్పుల విరమణ ఒప్పందాన్ని ఉల్లంఘించి జమ్మూ కాశ్మీర్‌లోని ఎల్‌ఓఎస్ వెంబడి అనేక సెక్టార్‌లో సాధారణ పౌరులే లక్ష్యంగా పాకిస్తాన్ సైన్యం భారీ షెల్లింగ్‌కు పాల్పడింది. వెంటనే అప్రమత్తమైన భారత సైన్యం పాక్ కాల్పులను టిఫ్‌కోట్‌లోని పుల్వమాలో అప్పటికే జరగాల్సిన నష్టం జరిగిపోయింది. పాక్ సైన్యం కాల్పుల్లో చాలా మంది ప్రజలు చనిపోయారు. ఈ ఘటన అనంతరం మే నెలలో రాహుల్ గాంధీ జమ్మూ కాశ్మీర్‌లోని పూంచ్‌లో పర్యటించి పాక్ సైనికుల కాల్పుల్లో మరణించిన కుటుంబాలను సందర్శించారు. బాధిత కుటుంబాలను ఆదుకుంటానని హామీ ఇచ్చారు. ఇందులో భాగంగానే పాక్ సైనికుల షెల్లింగ్‌లో ప్రాణాలు కోల్పోయిన 22 మంది పిల్లలను రాహుల్ గాంధీ దత్తత తీసుకోవాలని నిర్ణయం తీసుకున్నారు. వారి బాగోగులను మొత్తం ఇక్కడ ఆయన చూసుకున్నాడు.

కేబీఆర్ కోసం కేసీఆర్ మోసవ్యూహం! కవిత సంగతి ఏంటి?



తెలంగాణలోని ప్రధాన ప్రతిపక్షం బీఆర్‌ఎస్ రాజకీయాల ఆసక్తికరంగా మారుతున్నాయి. పార్టీపై పట్టు కోసం అధినేత కేసీఆర్ కుమారుడు, కుమార్తె మధ్య ప్రచ్ఛన్న యుద్ధం కొనసాగుతోంది. అయితే ఈ విషయంపై అధినేత కేసీఆర్ పూర్వోత్సాహం పాటిస్తున్నట్లు చెబుతున్నారు. కానీ, పరిస్థితులను గమనిస్తే కుమారుడు కేబీఆర్ కి పగ్గాలు అప్పగించడానికి ఆయన ఎక్కువ ప్రాధాన్యమిస్తున్నారని అంటున్నారు. తాజా రాజకీయాలు ఇవే సంకేతాలిస్తున్నట్లు పరిశీలకులు అభిప్రాయపడుతున్నారు. ప్రస్తుతం తెలంగాణలో ముఖ్యమంత్రి రేవంత్ రెడ్డి వర్సెస్ కేబీఆర్ అన్నట్లుగా రాజకీయం మారుతోందని

అంటున్నారు. కేసీఆర్ కూడా సరిగ్గా ఇదే ఆశిస్తున్నారని చెబుతున్నారు. పార్టీపై కేబీఆర్ పూర్తి పట్టు సాధించేలా కేసీఆర్ దారులు చూపుతున్నారని అంటున్నారు. అందుకే రాజకీయంగా కీలక అంశాలపై కూడా ఆయన మాట్లాడటం లేదంటున్నారు. ఇటీవల బీఆర్‌ఎస్ రాజకీయంగా చాలా ప్రాధాన్యతాంశంగా తీసుకున్న 'బనకచర్ల'పై కూడా అధినేత మాట్లాడకపోవడాన్ని ప్రమాఖంగా ప్రస్తావిస్తున్నారు. సమాజంగా ప్రభుత్వాన్ని రాజకీయంగా ఇరుకున పెట్టేందుకు, ప్రజల్లో తెలంగాణ భావోద్వేగాన్ని తట్టి లేపేందుకు బీఆర్‌ఎస్ పూర్వోత్సాహం ఆంధ్రాతో ముడిపడిన అంశాన్ని ఎత్తుకుంటుంది. అలాంటి అంశాన్ని హైలెట్ చేయడానికి కేసీఆర్ మీడియా ముందుకు వస్తారు. ఆయన చెబితేనే తెలంగాణ సమాజంలోకి విషయం చొచ్చుకుపోతుందన్న విశ్లేషణలు ఉన్నాయి. కానీ, బనకచర్ల విషయంలో ఎక్కడా కేసీఆర్ మాట్లాడలేదు. కేబీఆర్ ను ముందు పెట్టి 'బనకచర్ల' ద్రావూన రక్తి కట్టించారు. ప్రభుత్వం కూడా 'బనకచర్లపై బీఆర్‌ఎస్ దాడితో అత్యుత్సాహం' వడినట్లు కనిపించిందని అంటున్నారు. ఇదంతా కేసీఆర్ పూర్వంగా చెబుతున్నారు. తెలంగాణకు బీఆర్‌ఎస్ పార్టీకి భావినేతగా కేబీఆర్ ను హైలెట్ చేయడానికి ఆయన వెనక్కి తగ్గారంటున్నారు. నిజానికి ఎన్నికల్లో పార్టీ ఓడిన నుంచి కేసీఆర్ ఎక్కువగా మౌనాన్ని పాటిస్తున్నారు. ఉద్యమ సమయంలో మాట్లాడినట్లు ఇప్పుడు ఎక్కడా కనిపించడం లేదు. ముఖ్యమంత్రి అయ్యాక అదపాదపా మీడియాతో మాట్లాడిన కేసీఆర్, ఇప్పుడు ఎక్కువగా తన కుమారుడు కేబీఆర్ తోనే మాట్లాడిస్తున్నారు. 2023లో ముఖ్యమంత్రి పీఠం నుంచి దిగిపోయిన తర్వాత ఎర్రపల్లి ఫ్రాం చౌజుకు వెళ్లి కేసీఆర్.. ఒకటి రెండు సార్లు మాత్రమే రాజకీయ కార్యకలాపాలను నిర్వహించారు. పార్టీ ఎమ్మెల్యేల సమావేశం నిర్వహణకు బీఆర్‌ఎస్ భవన్ కు రెండుసార్లు వచ్చిన కేసీఆర్, ఏప్రిల్ లో బీఆర్‌ఎస్ 25 ఏళ్ల సంచికలకు మరోసారి పరంగల్ వచ్చారు. అంతేగాని రాజకీయంగా ఆయన ఎక్కడా కనిపించడం లేదు. చివరికి ఆసెంబ్లీకి కూడా మార్చిలో ఒక రోజు వచ్చి వెళ్లిపోయారు. కానీ, ప్రతి రోజు కేబీఆర్ ద్వారానే బీఆర్‌ఎస్ ప్రకటనలు ఇవ్విస్తున్నారు. పార్టీకి నష్టం కేబీఆర్ అన్న భావన వ్యాప్తి కలిగేలా ఆడుగులు వేస్తున్నారని అంటున్నారు. ఇది గమనించే పార్టీలో తన పాత్రపై క్లారిటీ కోసం కవిత ఆరాటపడుతున్నారని అంటున్నారు. అయితే పార్టీకి ఎవరో ఒకరో సుప్రీం కమాండర్లు ఉంటారని అంటున్నారు. కేసీఆర్ కూడా కేబీఆర్‌కు లైన్ క్లియర్ చేసేందుకు తనతోపాటు మిగిలిన వారిని నైతం వెనక్కి తగ్గిస్తున్నారని చెబుతున్నారు.

పాకిస్తాన్‌ను కాపాడితే... కాంగ్రెస్‌కు ఏం వస్తుంది..?

లోక్‌సభలో రెండోరోజు ఆపరేషన్ సిందూర్ పై ప్రత్యేక చర్చ జరిగింది. ఈ సందర్భంగా కేంద్ర హోంశాఖ మంత్రి అమిత్ షా మాట్లాడుతూ వివక్షలపై ఫైర్ అయ్యారు. మాజీ హోం మంత్రి, కాంగ్రెస్ నేత విదంబరం మాట్లాడుతూ.. ఈ ఉగ్రవాదులు పాకిస్తాన్ నుండి వచ్చారనడానికి రుజువు ఏమిటి అని ప్రశ్నించడం నాకు చాలా బాధగా అనిపించింది. ఆయన ఏం చెప్పాలనుకుంటున్నారు..? ఎవరిని కాపాడాలనుకుంటున్నారు..? పాకిస్తాన్ కు మద్దతుగా మాట్లాడుతున్నారా..? పాకిస్తాన్‌ను కాపాడటం ద్వారా మీరు (కాంగ్రెస్) ఏం పొందాతారు..? అంటూ అమిత్ షా ఫైర్ అయ్యారు. కేంద్ర హోంశాఖ మంత్రిగా పనిచేసిన వ్యక్తి ఇలా మాట్లాడటం తగదని అన్నారు. జమ్మూకాశ్మీర్ లో సోమవారం జరిగిన ఆపరేషన్ మహాదేవ్‌లో పహల్గాంజ్ దాడితో సంబంధం ఉన్న ముగ్గురు ఉగ్రవాదులను సైనిక దళాలు మట్టుపెట్టాయి.

ఆ అంశంపై పార్లమెంట్ లో అమిత్ షా మాట్లాడుతూ.. ఆపరేషన్ మహాదేవ్ ద్వారా పహల్గాంజ్ అనుమాష ఘటనకు సంబంధించి ముగ్గురు ఉగ్రవాదులు హతమయ్యారని ప్రకటించారు. కీలక నిందితుడు సులేమాన్ ను హతమార్చామని, అలాగే వారు పాకిస్తాన్ నుంచే వచ్చారనేందుకు తమ ప్రభుత్వం వద్ద ఆధారాలు ఉన్నాయని తెలిపారు. ఉగ్రవాదులు చనిపోయారన్న సంతోషం కూడా వివక్షలకు లేదు. ఉగ్రవాదులను అంతమొంది దింపామని చెప్పగానే వివక్షలు ఆనందం వ్యక్తం చేస్తాయను కున్నా.. కానీ, వివక్షలు సందేశాలను వ్యక్తం చేస్తున్నాయి.

హతమైన ముగ్గురు ఉగ్రవాదులు పాక్‌కు చెందినవారేనని ఆధారాలున్నాయి. ఉగ్రవాదుల నుంచి పాకిస్తాన్ కు సంబంధించిన పత్రాలు, పాక్ కాకెట్లు స్వాధీనం చేసుకున్నామని అమిత్ షా స్పష్టం చేశారు. ఏప్రిల్ 30న సీసీఎస్ సమావేశం జరిగింది, దీనిలో భద్రతా దళాలకు పూర్తి కార్యచరణ, స్పెషల్ ఇన్వెస్ట్ జరిగింది. ఆపరేషన్ సిందూర్ మే 7న ప్రారంభమైంది. తెల్లవారజామున 1:04 నుండి



ఉగ్రవాదులను చంపితే... వివక్షలకు సంతోషమే లేదేమి?

1:24 గంటల మధ్య జరిగింది. ఈ ఆపరేషన్‌లో, పాకిస్తాన్‌కు చెందిన తొమ్మిది ఉగ్రవాద స్థావరాలు ధ్వంసమయ్యాయి. ఈ దాడిలో ఏ పాకిస్తానీ పౌరుడు కూడా మరణించలేదని అమిత్ షా చెప్పారు. ఉగ్రవాదులతో తమకు ఎలాంటి సంబంధం లేదని పాకిస్తాన్ ప్రపంచానికి చెబుతోంది. కానీ, ఆపరేషన్ సిందూర్ రెండవ రోజు పాకిస్తాన్‌లో ఉగ్రవాదుల అంత్యక్రియల ఊరేగింపు జరిగింది.

పాకిస్తాన్ సైన్యం, పోలీసు అధికారులు అందులో పాల్గొన్నారు. ఆపరేషన్ సిందూర్ పాకిస్తాన్‌ను బయటపెట్టిందని అమిత్ షా అన్నారు. ఆపరేషన్ సిందూర్ సమయంలో పాకిస్తాన్ డిజిటల్ మాకు ఫోన్ చేశారు. ఆ తరువాత మేము యుద్ధాన్ని ఆపామని పార్లమెంట్ లో అమిత్ షా స్పష్టం చేశారు.



ఐనే ధైర్యం లేకుంటే ఆ పదవికి అర్హులు కారు.. మోదీపై ఖర్చు విమర్శలు

న్యూఢిల్లీ: ఆపరేషన్ సిందూర్, పహల్గాంజ్ ఉగ్రదాడిపై ఉభయసభల్లో చర్చ జరుగుతుండగా ప్రధాన మంత్రి సరేంద్ర మోదీ సభలో లేకపోవడాన్ని కాంగ్రెస్ బీఫ్ మల్లికార్జున్ ఖర్చే తప్పుపట్టారు. తామంతా అఖిల పక్ష సమావేశంలో పాల్గొంటే ఆయన బీహార్‌లో రాజకీయ రాల్చిలో పాల్గొన్నారని అన్నారు. 'మీరు ఏదో సభలో ఇక్కడ ఉండాలి. వినోదం మీకు ధైర్యం లేకపోతే మీరు ఆ పదవిలో ఉండటానికి అర్హులు కారు' అని ఖర్చే విమర్శించారు. ఆపరేషన్ సిందూర్, పహల్గాంజ్ ఉగ్రదాడిపై రాజ్యసభలో మంగళవారంనాడు ప్రారంభమైన ప్రత్యేక చర్చిలో ఖర్చే మాట్లాడారు. భద్రతా లోపాల కారణంగానే పహల్గాంజ్ ఉగ్రదాడి ఘటన జరిగిందని, దీనికి ఎవరు బాధ్యత వహిస్తారని ఖర్చే ప్రశ్నించారు. హోం మంత్రి అమిత్ షా ఇందుకు బాధ్యత వహించాలన్నారు. దేశంలో టెర్రర్ ఇన్‌ఫ్రా సెట్టింగ్‌రిందని కేంద్రం చెబుతున్నప్పుడు పహల్గాంజ్ ఉగ్రదాడి ఎలా జరిగిందని నిలదీశారు. పహల్గాంజ్ ఉగ్రదాడిని నిలువరించడంలో కేంద్ర ప్రభుత్వం విఫలమైందని అన్నారు. ఉగ్రదాడిలో ప్రాణాలు కోల్పోయిన కుటుంబాలకు తన సంతాపం తెలియజేస్తున్నానని అన్నారు. గత ప్రభుత్వాల హయాంలో జాతీయ భద్రత విషయంలో సాధించిన విజయాలను తక్కువ చేసి చూపిస్తూ బీజేపీ తప్పుడు ప్రచారం చేస్తోందని ఖర్చే విమర్శించారు. కాంగ్రెస్ ఆయనల ఫ్యాక్టరీలు ఏర్పాటు చేస్తే వాళ్లు అబద్ధాలు ఫ్యాక్టరీలు ఏర్పాటు చేస్తున్నారని అన్నారు. వివక్షలు పాకిస్తాన్‌కు మద్దతిస్తున్నాయంటూ ఆసత్వ ప్రచారాలు చేస్తున్నారని అన్నారు. ఇలాంటి అసత్యాలతో ప్రజలను ఎక్కువకాలం మభ్యపెట్టలేదని, తామెప్పుడూ పాకిస్తాన్‌కు మద్దతు ఇవ్వలేదని, ఇచ్చే ప్రస్తావన కూడా లేదని స్పష్టం చేశారు.

సంపాదకీయం



ఏపీ కాంగ్రెస్ కి బీసీలే బిక్కునా ?

ఏపీలో కాంగ్రెస్ పైకి లేస్తుందా అనులు లేపే ఆలోచనలు ఉన్నాయా. కాంగ్రెస్ అధినాయకత్వం మదిలో ఏముంది ఇవన్నీ ప్రశ్నలే. అంతే కాదు కాంగ్రెస్ కి ఏపీ మీద ఏ రకమైన వ్యూహాలు ఉన్నాయి. గత మూడు ఎన్నికల నుంచి డిపాజిట్టు గల్లంతు అవుతూ వస్తున్న పార్టీని దాని మానస వదిలేస్తున్నారా లేక వచ్చే ఎన్నికల నాటికి ఏమైనా పొత్తు ఆలోచనలు చేస్తున్నారా ఇవన్నీ కూడా సందేహాలే. కాంగ్రెస్ కి ఒకనాడు దన్నూ ధైర్యం ఇచ్చింది ఉమ్మడి ఏపీ. అలాంటి కంచుకోటలో ఈ రోజు కాంగ్రెస్ డీలా పడడం కాదు బేలగా మారిపోయింది.

ఏపీలో కాంగ్రెస్ దైన్యం : కాంగ్రెస్ వర్తమానం ఎలా ఉంది అంటే దైన్యం అని చెప్పాలనే అంటారు అంతా. గతమంతో ఘనం అని ఒకటికి పదిసార్లు వల్లె వేసుకోవాలి తప్ప ప్రస్తుతం మాత్రం కాంగ్రెస్ తీరు చూస్తే బాపురుమనాల్ని ఉందని కాంగ్రెస్ కి ఇంకా వీరాభిమానులుగా ఉన్న వారు చెప్పే మాట. దేశంలో ఎవర్నెళ్ళి విధించినపుడు 1977లో మొత్తం అంతా కాంగ్రెస్ ఓడింది. కానీ 1978లో ఉమ్మడి ఏపీలో కాంగ్రెస్ ని గెలిపించి జాతీయ స్థాయిలో కాంగ్రెస్ కి ఊపిరులు అద్దిన ఘనత ఏపీ కాంగ్రెస్ కి ఉంది అలాంటి కాంగ్రెస్ ఈ రోజున ఏ తీరున పయనిస్తోంది అన్న ఆలోచనలు ఆ పార్టీవాదులలో ఉన్నాయి.

ఇంకా వారే మిగిలారు : కాంగ్రెస్ పార్టీ పట్ల అభిమానం చంపుకోలేక పదవుల వెంట పడకుండా ఇంకా అనేక మంది సీనియర్లు ఆ పార్టీని అట్టిబెట్టు కుని ఉన్నారు అంటే అదే కాంగ్రెస్ సిద్ధనత బలం అని అంటారు. ఈ రోజుకీ కాకలు తీరిన సీనియర్ నేత మౌనంగా కాంగ్రెస్ లోనే ఉన్నారు. ఎప్పటికైనా హస్తగ్రహాలు మారకపోతాయా జాతకం తిరగబడకపోతుందా అన్నదే వారి ఆలోచన. అలా జరగాలన్నదే వారి ఆశ, ఆకాంక్ష కూడా. అయితే కాంగ్రెస్ ఎత్తిగిల్లాలంటే సరైన చర్యలు తీసుకోవాలని పార్టీని మొత్తం ప్రక్షాళన చేసి సరైన వారి చేతిలో నాయకత్వం పెట్టాలన్న డిమాండ్ అయితే వినిపిస్తూ వస్తోంది.

హైకమాండ్ ఫోకస్ పెడుతుందా : దేశంలో కాంగ్రెస్ మెల్లగా మెరుగుపడుతోంది. 2024 ఎన్నికల్లో కాంగ్రెస్ సెంచరి మార్క్ దాటింది. ఆ పార్టీ మిత్రులతో కలిపి ఈ రోజు పార్లమెంట్ లో బలంగా ఉంది. రాహుల్ గాంధీ లోక సభలో ప్రధానీ ప్రతిపక్ష నాయకుడు అయ్యారు. ఇక తెలంగాణాలో పదేళ్ళ పోరాటం తరువాత కాంగ్రెస్ అధికారంలోకి వచ్చింది. కర్ణాటకలో అంతకు ముందే గెలిచింది. తమిళ నాడులో డీఎంకేతో కలసి తన రాజకీయ అధికారాన్ని నిలబెట్టుకుంటోంది. కేరళలో చూస్తే వామపక్ష కూటమికి సరైన పోటీగా ఉంది. అక్కడ కాంగ్రెస్ పరిస్థితి బాగానే ఉందని చెప్పాలి. ఎటొచ్చి ఏపీలోనే కాంగ్రెస్ పాతాళం అంచులు చూస్తోంది. మరి కాంగ్రెస్ మీద జాతీయ స్థాయి పెద్దల చూపు ప్రసరించడం లేదా అన్న చర్చ అయితే గట్టిగానే జరుగుతోంది.

సామాజిక సమీకరణలతోనే : ఏపీలో రాజకీయం అంతా సామాజిక సమీకరణల మీదనే ఆధారపడి ఉంది. దాని ఆధారంగానే పార్టీలు కూడా ముందుకు సాగుతున్నాయి ఏపీ అంటేనే కులాల సంకుల సమరం అని చెబుతారు. దాంతో ఏపీలో ఇప్పుడు చూస్తే కమ్మలు టీడీపీకి రెడ్డు వైసీపీకి కట్టుబడిన సన్నివేశం కనిపిస్తోంది. అలాగే కాపులు చూస్తే పవన్ కళ్యాణ్ వైపు సాగుతున్నారు అన్నది తెలుస్తోంది. మరి ఉన్నది ఎవరు అంటే బీసీలు. రాజ్యాధికారం కోసం బీసీలు ఎప్పుటి నుంచో పోరాటం చేస్తూ ఉన్నారు వారిని ముందు పెట్టి వారికి సారధ్యం అందించి కాంగ్రెస్ సాగితే ఏపీలో రాజకీయంగా సామాజికంగా ఎంతో కొంత పురోగతి కనిపిస్తుందని అంటున్నారు మరి ఆ దిశగా కాంగ్రెస్ పెద్దల ఆలోచనలు ఉంటాయా అన్నదే చర్చగా ఉంది.

కూటమి వర్సెస్ వైసీపీ : ఏపీలో చూస్తే కూటమి అధికారంలో ఉంది. వైసీపీ ప్రతిపక్షంలో ఉంది. దాంతో కూటమి వైసీపీల మధ్య రాజకీయ సమరం సాగుతోంది. కాంగ్రెస్ పాత్ర ఈ నేపథ్యంలో ఎంత అన్నది చర్చగా ఉంది. దాంతో కాంగ్రెస్ తాను రేసులో నిలబడాలి అంటే ఎలాంటి మోహమాటాలూ లేకుండా అధికార టీడీపీ కూటమి మీద సమర శంఖం పూరించాలి. అదే సమయంలో వైసీపీని కూడా ధీటుగా ఎదుర్కోవాలి. అప్పుడే జాతీయ పార్టీగా కాంగ్రెస్ ఏపీ రాజకీయ తెర మీద కనిపిస్తుంది అని అంటున్నారు. చూడాలి మరి హై కమాండ్ అన్ని అంశాలను పరిగణనలోకి తీసుకుంటుందా అన్నది.

పట్టాలెక్కినన్న సారీ ప్లాంట్లు..!



కొత్తగూడెం : వ్యవసాయ క్షేత్రాల్లో సౌర వెలుగులు విరజిమ్ముతున్నాయి. పీఎం-కుసుమ్ (ప్రధానమంత్రి కిసాన్ ఉద్యమ ఉత్సాహి మహాభియాన్) పథకంలో భాగంగా ఖమ్మం, భద్రాద్రి కొత్తగూడెం జిల్లాల్లోని 42 ప్రాంతాల్లో సౌర ప్లాంట్ల ఏర్పాటుకు రెడ్డి అధికారులు సన్నాహాలు చేస్తున్నారు. 2026 మార్చి 31 నాటికి ఈ పథకం గడువు ముగియనున్న నేపథ్యంలో వీలైనంత త్వరగా ప్లాంట్లు ఏర్పాటుచేయాలని భావిస్తున్నారు.

అట్టిలు అధికంగా వచ్చినా.. కేంద్రం ప్రవేశపెట్టిన పీఎం-కుసుమ్ పథకానికి ఉభయ జిల్లాల నుంచి దరఖాస్తులు భారీగా వచ్చినప్పటికీ.. అవన్నీ ప్లాంట్ల ఏర్పాటు దశ వరకు వెళ్లలేకపోయాయి. మొదట్లో మహిళా సంఘాల ఆధ్వర్యంలో సౌర ప్లాంట్లు నెలకొల్పాలని రాష్ట్ర ప్రభుత్వం సంకల్పించింది. స్వయం సహాయక సంఘాలు దరఖాస్తు చేసుకున్నాయి. ఈపథకాన్ని కేవలం రైతుల పొలాల్లో మాత్రమే అమలుచేయాలని కేంద్రం నిర్ణయించటంతో మహిళా సంఘాల దరఖాస్తులను పక్కనబెట్టారు. ఖమ్మం, భద్రాద్రి జిల్లాల నుంచి అందిన మొత్తం దరఖాస్తుల(251)లో 100 అట్టిలు మహిళా సంఘాలవే. మిగతా 151లో 80 దరఖాస్తులకు మాత్రమే

ఈఎండీ(ఎర్నెస్ట్ మనీ డిపాజిట్)లు చెల్లించారు. ఇందులో 42 అట్టిలు.. 60.10 మెగావాట్లకు పీవీఎం(విద్యుత్తు కొనుగోలు ఒప్పందం) పూర్తయ్యి ప్లాంట్ల ఏర్పాటు దశకు చేరుకున్నాయి.

ఈఏడాది డిసెంబరు 31నాటికి సౌర ప్లాంట్లు ఏర్పాటుచేస్తాం. పీవీఎం పూర్తయిన దరఖాస్తుదారుల భూముల్లోకి విద్యుత్తు లైన్లు వేసేందుకు ఎన్ఎడీసీఎల్ అధికారులు ప్రణాళికలు రచిస్తున్నారు. బ్యాంకు రుణాలు మంజూరవగానే ప్లాంట్ల ఏర్పాటు పనులు ప్రారంభిస్తాం.

- అజయ్ కుమార్, టీజీ రెడ్డి మేనేజర్

ఎదురైన ఇబ్బందులు..

కేంద్ర ప్రభుత్వం రాయితీ కింద ప్లాంట్ల ఏర్పాటుకు అవకాశమిస్తుందనే అంచనాతో మొదట్లో చాలామంది అట్టిలు సమర్పించారు. ఒక మెగావాట్ ప్లాంట్ ఏర్పాటుకు నాలుగేకరాల భూమి, రూ.3కోట్లు వెచ్చించాలి. ఇందులో 70శాతం బ్యాంకు గ్యారంటీ, 30శాతం రైతు వాటా కింద చెల్లించాల్సి రావటంతో అధిక మంది ప్లాంట్ల ఏర్పాటుకు ఆసక్తి చూపలేదు. ప్లాంట్లు నెలకొల్పాలనుకునేవారు ఈఎండీల రూపంలో ముందుగానే మెగావాట్లకు రూ.లక్ష చెల్లించాల్సి రావటంతో మరికొంతమంది వెనుకడుగు వేశారు. విద్యుత్తు ఉపకేంద్రం నుంచి రైతు పొలం వరకు డెడికేటెడ్ లైన్లను దరఖాస్తుదారులే ఏర్పాటు చేసుకోవాల్సి ఉంటుంది. ఇందుకోసం సుమారు రూ.5-6లక్షలు ఖర్చవుతుంది. ఇదీ అవరోధంగా మారింది. అట్టిదారులు వెచ్చించాల్సిన 30శాతం సొమ్మును ముందుగానే డిపాజిట్ చేయాలని బ్యాంకర్లు కోరుతున్నారు. సుమారు రూ.కోటి వరకు ముందస్తుగా బ్యాంకులో వేయటం రైతులకు కష్టంగా మారుతున్నట్లు తెలుస్తోంది.

పీవీఎలు పూర్తయినవి

ఖమ్మం: 32

భద్రాద్రి: 10

విద్యుత్తు సామర్థ్యం (మెగావాట్లలో)

48.60 11.50

కరెంటు పోతే కష్టాలే!



కొత్తగూడెం : వర్షాకాలంలో అకాల విద్యుత్తు కోతలు తప్పవు. ముసురు వానలతో తడిచిన స్తంభాలు కూలడం, చెట్లు విరిగి పడటం వంటి అటంకాలతో సరఫరాలో అంతరాయం ఏర్పడుతుంది. ఇలాంటి పరిస్థితుల్లోనూ ఆసుపత్రుల్లో వైద్యం అందించడానికి ప్రత్యేక మ్యూంగా ఉపయోగించే డిజిల్ జనరేటర్ల సమస్య జిల్లా వ్యాప్తంగా వెంటాడుతోంది. 24 గంటల పాటు అందుబాటులో ఉండే ఆసుపత్రుల్లో జనరేటర్ల వినియోగం అనివార్యం. ఈ మేరకు రాష్ట్ర వ్యాప్తంగా డీఎంఈ పరిధిలోని పది ఆసుపత్రులు, తెలంగాణ వైద్య విధాన పరిషత్ (టీవీఎస్) పరిధిలో 97 ఆసుపత్రుల్లో డిజిల్ జనరేటర్లు అందుబాటులోకి తీసుకురావాలని నిర్ణయించారు. ఈ మేరకు ఆయా ఆసుపత్రుల నుంచి ప్రతిపాదనలు పంపించారు. ఇందులో భాగంగా భద్రాచలం ఏరియా ఆసుపత్రులో 125 కేబీ సామర్థ్యం, బూర్గంపాడు, చర్ల సామాజిక ఆరోగ్య కేంద్రాల (సీహెచ్సీ)లో 58కేబీ సామర్థ్యం గల జనరేటర్లు అవసరమని ప్రతిపాదనలు పంపి నెలలు గడుస్తున్నా.. ఇప్పటికీ అందుబాటులోకి రాలేదు.

అత్యవసర వేళ అవస్థలే.. తెలంగాణ వైద్య విధాన పరిషత్ ఆసుపత్రుల్లో ఇల్లెందు (100 పడకలు), అశ్వారావుపేట (100 పడకలు) భద్రాచలం (200 పడకలు), మణుగూరు (100 పడకలు) ఏరియా ఆసుపత్రులు, బూర్గంపాడు (30 పడకలు), చర్ల (30 పడకలు),

వాల్మీకీ (50 పడకలు) సీహెచ్సీలుఉన్నాయి. వీటిలో బూర్గంపాడు, చర్ల సీహెచ్సీల్లో పూర్తిస్థాయిలో జనరేటర్లు అందుబాటులో లేవు. సీహెచ్సీల్లో విద్యుత్తు సమస్యలు ఉత్పన్నమైనప్పుడు సమస్యలు తలెత్తుతున్నాయి. ఇన్ పేషంట్లు ఇబ్బందులకు గురవుతున్నారు. అత్యవసర సేవల సమయంలో అటంకాలు తలెత్తుతున్నాయి.

ప్రధాన సేవలకు అటంకం..

నిత్యం ప్రజలకు వైద్యసేవలు అందుబాటులో ఉండే సీహెచ్సీల్లో ప్రసవాల జరగుతున్నాయి. కాన్పుల సమయాలు, ఇతర త్వరితచేయి, అప్పుడే పుట్టిన బిడ్డకు కామెర్లు ఇతరత్రా ఆరోగ్య సమస్యలున్నప్పుడు ఇంక్యబేటర్లు, పిల్లలను వేడి బాక్సులలో పెట్టేందుకు చర్యలు తీసుకోవాల్సి వస్తుంది. ఇలాంటి సమయాల్లో విద్యుత్తు సరఫరాలో అంతరాాయం తలెత్తితే ఆస్కార్యాల చోటుచేసుకుంటున్నాయి. ఒక్కోసారి పూర్తిస్థాయిలో వైద్య సేవలు నిలిచిపోతున్నాయి. సవజాత శిశువులకు వంకాలు లేక ఇబ్బందులు తప్పటం లేదు. ఈ విషయంపై డిసీహెచ్ఎస్ డాక్టర్ జి.రవిబాబు మాట్లాడుతూ.. ప్రతిపాదనలకు అనుగుణంగా నిధులు కేటాయించారని, టెండర్ ప్రక్రియ పూర్తవగానే జనరేటర్లు అందుబాటులోకి వస్తాయని తెలిపారు. అత్యవసర సమయాల్లో రోగులకు ఇబ్బందులు కలగకుండా జాగ్రత్తలు తీసుకుంటున్నామన్నారు.

మీ ఆటకు కొటా ఉందా..!



ఖమ్మం : ఖమ్మం నగరానికి చెందిన ఓ సీనియర్ క్రీడాకారుడు తాను సాధన చేస్తున్న క్రీడాశం స్పోర్ట్స్ కోటాలో ఉందని భావించారు. మిగిలినవారిని ప్రోత్సహించటంతోపాటు తన ఇద్దరు పిల్లలనూ 17 ఏళ్లపాటు సాధన చేయించారు. ఎన్నో వ్యయప్రయాలను ఎదుర్కొన్నారు. మొత్తం, దిల్లీ దేశంలో ఎక్కువ జాతీయ పోటీలు జరిగినా పిల్లల్ని తీసుకెళ్లారు. కొడుకు జాతీయ స్థాయి పోటీలో కాంస్యం సాధించారు. ఇటీవల హైదరాబాదులో కుమారుని ఎంసెల్ స్పోర్ట్స్ కౌన్సిలింగ్కు హాజరయ్యారు. అసలీ క్రీడాశం కోటా జాబితాలోనే లేదని అధికారులు తిరస్కరించడంతో నోట మాటరాలేదు. తన పరిస్థితికి ఎవరికీ రావోద్దని ఆవేదన వెలిబుచ్చారు ఆటలు పిల్లల శారీరక పదుగుడలకు, మానసిక వికాసానికి రోహదపడే ఆరోగ్యకర ఔషధం. మార్పుల ప్రపంచానికి దూరంగా, పిల్లల ఆనక్షలను దగ్గరగా గమనించే తల్లిదండ్రులు చాలామంది విద్యార్థులు ఆడిపాడేలా ప్రోత్సహిస్తున్నారు. ఈ క్రమంలో వాళ్లలో దాగిఉన్న ప్రతిభ వెలుగుచూస్తుండటంతో ఆ దిశగా వెన్నుతడుతున్నారు. చదువుకు క్రీడా కోటా తోడైతే తమ పిల్లల జీవితం బాగుంటుందన్న ఆలోచననూ చేస్తున్నారు. వివిధ రకాల వ్యాపకాల్లో నిమగ్నమయ్యే తల్లిదండ్రులు స్పోర్ట్స్ కోటా జాబితాలో ఉన్న క్రీడాంశాలు ఏంటన్న దానిపై అవగాహన ఉండటం లేదు. తమకు నచ్చనివి, వాళ్లీవోలే చెప్పారని వెళ్లి ఆ దిశగా ఊతమిస్తున్నారు. ఈ క్రమంలో కొందరు

తీరా ఉన్నత విద్య ప్రవేశాల కౌన్సిలింగ్ సమయంలో 'మీ పిల్లవాడు ఆడే ఆటకు కోటానే లేదని చెబుతుండటంతో ఉసూరుపడుతున్నారు. అప్పటికే రూ.వేలు, రూ.లక్షలు చెప్పుస్తున్నారు. ఉద్యోగాలకు సంబంధించి క్రీడాంశాధిపత్యం, ఉన్నత విద్యకు సంబంధించిన క్రీడా కోటాకు వైరుధ్యం ఉంటుందన్న విషయం తెలియకపోవటంతో ఇబ్బంది పడుతున్నా..''స్పోర్ట్స్ కోటాను దృష్టిలో పెట్టుకొని క్రీడా రంగానికి వచ్చేవారు ముందుగా క్రీడాధికారులను సంప్రదించి, సహజ తీసుకోవాలి. స్టేడియం కార్యాలయంలో సంప్రదించవచ్చు. ఇక్కడి సీనియర్ శిక్షకులను సంప్రదించి మరింత మేలు.'

- సునీల్ రెడ్డి, డివైఎస్ఓ

వైద్య కోచ్లులకు మినహాయింపి..

ఉన్నత విద్యకు క్రీడా కోటా 0.5 శాతం ఉంటుంది. జాబితాలో 31 అంశాలున్నాయి. విలువిద్య, అథ్లెటిక్స్, బ్యాడ్మింటన్, బాల్ బ్యాడ్మింటన్, బాస్కెట్ బాల్, బాక్సింగ్, కానోయింగ్, కరూటింగ్, చెస్, క్రికెట్, క్విట్, ఫెన్సింగ్, ఫుట్ బాల్, జిమ్నాస్టిక్స్, హార్మోన్ డాన్స్, హాకీ, జూడో, కబడ్డీ, ఖోఖో, స్కీటింగ్, రాయ్రింగ్, సెయిబింగ్, ఫూట్ బాల్, సాఫ్ట్ బాల్, స్వీమింగ్, టీటీ, టెక్నాలజీ, టెన్నిస్, వాలీబాల్, మెయిల్ రిస్కింగ్, రెజ్లింగ్, యోగా అంశాలు ఉన్నాయి. ఎంబీబీఎస్, బీడీఎస్ కోర్సులు మినహాయిని ఇంజనీరింగ్, అగ్రికల్చరల్, ట్రిపుల్ ఐ.టి, బీఫార్మసీ, ఐసెట్, ఇసెట్, బి.ఆర్ఎ, ఎంబీఏ, ఎస్సెట్, టీసెట్, లాసెట్, డైట్ సెట్, పాలిసెట్, ఐ.టి.ఐ కోమ్పుల్స్ చేరేవారికి ఈ క్రీడా విభాగాల్లో చూపిన ప్రతిభ ఆధారంగా వెనులుబాటు ఉంటుంది.

పాఠాహూషిర్..!స్పోర్ట్స్ కోటా వివరాలు ఆన్లైన్లో ఉంటాయి.

ఉద్యోగాల భర్తీలో కేంద్ర, రాష్ట్ర కోటాలు వ్యవస్థ తేడా ఉంటుంది. కేంద్రం ఒలంపిక్ సంఘం గుర్తించిన క్రీడాంశాలు 28, రాష్ట్రం 31 క్రీడాంశాలను పరగణలోకి తీసుకుంటాయి. కొలుపుల భర్తీలో ఒక్కో శాఖ ఒక్కో విధంగా తమకు అవసరమైన క్రీడాంశాలు ఎంచుకుంటుంది.

చాలా అంచెలు అధిగమిస్తేనే ఉద్యోగ రిజర్వేషన్ల కోటాకు అర్హత సాధిస్తుంటారు. ఈ నేపథ్యంలో చాలామంది తల్లిదండ్రులు ఉన్నత విద్యలో క్రీడా రిజర్వేషన్లపై ఎక్కువగా దృష్టి సాగుస్తున్నారు. ఆ దిశగా పిల్లలను ప్రోత్సహిస్తున్నారు. ఇలాంటి వారు ఉభయ జిల్లాల్లో వేలమంది ఉన్నారు. వీరికి తప్పనిసరిగా ప్రాథమిక అవగాహన ఉండాలని క్రీడా నిపుణులు సూచిస్తున్నారు.

పల్లెల్లో అభివృద్ధి బాటలు

ఖమ్మం: ఖమ్మం, భద్రాద్రి జిల్లాల్లోని పల్లెల్లో అంతర్గత రహదారులు, గ్రామాలను అనుసంధానించే రోడ్లను బలోపేతం చేయాలని ప్రభుత్వం నిర్ణయించింది. వివిధ పథకాల ద్వారా నిధులు కేటాయిస్తోంది. 2024-25 ఆర్థిక సంవత్సరానికి ప్రధాన మంత్రి గ్రామీణ సడక్ యోజన (పీఎంజీఎస్వై), గ్రామీణ రహదారుల నిర్మాణం (సీఆర్ఆర్, సీఆర్ఆర్-ఎస్సీ సబ్ ప్లాన్), ప్లన్ డ్యామేజ్ రిపేర్(ఎఫ్డీఆర్), స్టేట్ డిజాస్టర్ రెస్పాన్డ్ ఫండ్(ఎస్టీఆర్ఎఫ్) కింద ఖమ్మం జిల్లాకు రూ.1,073.36 కోట్లు, భద్రాద్రి జిల్లాకు రూ.227.15 కోట్లు మంజూరయ్యాయి. ఆయా నిధులతో మొత్తం 1,764 పనులు చేపట్టాల్సి ఉంది.

గుత్తేదారులు ముందుకొస్తే..

పల్లెల అభివృద్ధికి బాటలు వేయటానికి కేంద్ర, రాష్ట్ర ప్రభుత్వాలు నిధులు విడుదల చేస్తున్నా. గుత్తేదారుల వల్ల ఆలస్యమవుతున్నాయి. ఖమ్మం జిల్లాలో 1,041 రోడ్లకు గాను ఇప్పటివరకు 179 మాత్రమే పూర్తికాగా, 207 నిర్మాణాలు పురోగతిలో ఉన్నాయి. భద్రాద్రి జిల్లాలో 723 రోడ్లకు 67 పూర్తయ్యాయి. 71 రహదారుల నిర్మాణాలు కొనసాగుతుండగా.. 585 పనులు పట్టాలెక్కలేదు. గుత్తేదారులు ముందుకొచ్చిన చోట అధికారులు త్వరగా నిర్మాణాలు పూర్తిచేయిస్తున్నా



రు. కొన్ని రహదారులకు టెండర్లు విలిస్తే గుత్తేదారులు రావటం లేదు. రెండు, మూడుసార్లు పిలుస్తున్నారు. ఒకసారి టెండర్ నిర్వహణకు 20 రోజుల నుంచి నెల వరకు సమయం పడుతుండటం, ఒప్పందం జరిగినా పనులు మొదలుపెట్టడానికి సమయం కోరుతుండటంతో నిర్మాణాలు సకాలంలో పూర్తికావటం లేదు.

చర్చలతో సఫలం

పాలేరు నియోజకవర్గంలో బీటీ, సీసీ రోడ్ల నిర్మాణాలను పూర్తిచేయడానికి రెవెన్యూశాఖ మంత్రి పొంగులేటి శ్రీనివాసరెడ్డి ఇటీవల గుత్తేదారులతో సమావేశమైనట్లు తెలిసింది. పెండింగ్ బిల్లుల వివరాలు తెలుసుకొని రహదారుల నిర్మాణాలు త్వరగా పూర్తిచేస్తే బిల్లులు ఇప్పించే బాధ్యత తాను తీసుకుంటానని భరోసా ఇచ్చినట్లు సమాచారం. ప్రజాప్రతినిధులు చొరవ చూపిన చోట పనులు త్వరగా పట్టాలెక్కుతుండగా.. కొన్ని మాత్రం టెండర్ దశను దాటడం లేదు. 'గుత్తేదారులు ముందుకు రాకపోవడంతో పనులు ఆలస్యమవుతున్నాయి' అని వంచాయ తీరాజేశాఖ ఎన్ఈ వెంకటరెడ్డి తెలిపారు. వర్షాలు తగ్గుముఖం పట్టాక టెండర్లు పూర్తిచేసి రహదారులు నిర్మిస్తామని చెప్పారు.

బాల్యం.. బలహీనం..!

ముదిగొండ: చిన్నారులకు పోషకాహారం అందించాలనే ఉద్దేశంతో ప్రభుత్వం అంగన్వాడీ కేంద్రాలను ఏర్పాటు చేసింది. అంగన్వాడీ కేంద్రాలకు వచ్చే చిన్నారులకు పోషక విలువలున్న ఆహారాన్ని అందిస్తున్నారు. అయినా జిల్లాలోని పలు అంగన్వాడీ కేంద్రాల్లోని చిన్నారుల్లో పోషకాహార లోపం కనిపిస్తోంది. ఇది వారి ఆరోగ్యంపై తీవ్ర ప్రభావాన్ని చూపుతోంది. అంగన్వాడీ కేంద్రాలకు వెళుతున్న చిన్నారుల్లో ఎత్తుకు తగిన బరువు, వయసుకు తగిన పొడవు ఉండటంలేదు. అంగన్వాడీ సిబ్బంది కేంద్రాలకు వచ్చే చిన్నారులపై ప్రత్యేక శ్రద్ధ కనబరచినట్లు సమాచారమవుతున్నా పోషకాహార లోపంతో చిన్నారులు ఇబ్బందులు పడుతున్నారు.

జిల్లాలో ఇదీ పరిస్థితి..

చిన్నారులకు ఆటపాటలతో కూడిన పూర్వ ప్రాథమిక విద్య, గర్భిణులకు, బాలింతలకు పోషకాహారాన్ని అందించే లక్ష్యంతో అంగన్వాడీ కేంద్రాలను కేంద్ర, రాష్ట్ర ప్రభుత్వాలు నిర్వహిస్తున్నాయి. జిల్లాలో మధిర, కర్నూరు, సత్తుపల్లి, కామేపల్లి, ఖమ్మం గ్రామీణం, ఖమ్మం అర్బన్, తిరుమలాయాపాలెం ఐసీఏఎస్ ప్రాజెక్టులు ఉన్నాయి. వీటి పరిధిలో 1,840అంగన్వాడీ కేంద్రాలు ఉన్నాయి. వీటిల్లో



ఐదేళ్లలోపు చిన్నారులు 67,458 మంది ఉన్నారు. ఏడు ఐసీఏఎస్ ప్రాజెక్టుల పరిధిలోని అంగన్వాడీ కేంద్రాల్లో 227 మంది చిన్నారులు అతి తీవ్రమైన పోషకాహార లోపంతో ఉన్నట్లు గుర్తించారు. మధ్యస్థ పోషకాహార లోపం ఉన్న చిన్నారులు 2094 మంది ఉన్నారు. నిర్ణీత ప్రమాణాలకంటే చాలా తక్కువ బరువు ఉన్న చిన్నారులు 654 మంది, మధ్యస్థంగా తక్కువ బరువున్న చిన్నారులు 3544 మంది ఉన్నారు. వీరిని అంగన్వాడీ కేంద్రాల వారీగా గుర్తించినప్పటికీ వారిపై ప్రత్యేక శ్రద్ధ కరవవుతోంది. ఉన్నాతాధికారులు ప్రత్యేక శ్రద్ధ కనబరిచి పోషకాహార లోపంతో ఉన్నవారిని ఆరోగ్యమంతులుగా తీర్చిదిద్దేందుకు చర్యలు చేపట్టాల్సిన అవసరం ఎంతైనా ఉంది.

ప్రత్యేక దృష్టి

రాంగోపాల్ రెడ్డి, జిల్లా సంక్షేమాధికారి

పోషకాహారలోపం, తక్కువ బరువు ఉన్న చిన్నారులపై ప్రత్యేక దృష్టి సారిస్తున్నారు. చిన్నారుల బరువు, ఆరోగ్య విషయాల్లో ప్రత్యేక శ్రద్ధ తీసుకుంటున్నాం.

చిరు వ్యాపారులకు 'బెంగ'కూరు

హైదరాబాద్: బెంగళూరులో కొన్ని రోజులుగా చిరు, పిద్ది వ్యాపారులు సగడు ఇవ్వాలని సూచిస్తున్నారు. ప్రస్తుతం భాగ్యనగరంలోనూ కొన్ని హెబుల్లలో యూపీఐ సౌకర్యం అందుబాటులో ఉంచడం లేదు. సగడు ఇవ్వాలని స్పష్టంగా చెబుతున్నారు. సికింద్రాబాద్లోని ఓ ప్రధాన హెబుల్లో కూడా ఇదే పరిస్థితి. ఇందుకు బెంగళూరులో చిరువ్యాపారులకు జీవన్ చెల్లించాలని నోటీసులు ఇవ్వడమే కారణమని చెబుతున్నారు. రాష్ట్ర పాణిజ్య పన్నులశాఖ అధికారి ఒకరు మాట్లాడుతూ చిరు వ్యాపారులకు ఎలాంటి నోటీసులు ఇవ్వలేదని అన్ని లావాదేవీలను పరిశీలిస్తుంటామన్నారు.అక్కడ ఏం జరిగిందంటే...: బెంగళూరుకు చెందిన సుమారు 14 వేలమంది చిరు వ్యాపారులకు ఆ రాష్ట్ర జీఎస్టీ శాఖ నోటీసులు ఇచ్చింది. వారు జరిపిన డిజిటల్ చెల్లింపుల లావాదేవీలు జీఎస్టీ మినహాయింపు పరిమితికి మించి ఉన్నాయని నోటీసుల్లో పేర్కొన్నారు. వస్తువుల విక్రయానికి సంబంధించి వివాదానికి లోబడే రూ.40 లక్షలు, సేవలకు సంబంధించి వివాదానికి రూ.20 లక్షలు మించితే జీఎస్టీ పరిధిలోకి వస్తారు.

ಪಾದುಪೆ ಸ್ವಾಸಿ.. ಅಭಿರ್ವಿಡ್ಡಿ ಆಸೆ



నిర్మాణాల కోసం అవసరమైన స్థలాన్ని గుర్తించాలని అధికారులు నిర్ణయించారు. భాగ్లా ఉన్న స్థలాన్ని చదును చేయాలని సూచించారు. ఎక్కడైనా ఒకటి, రెండు నిర్మాణాలు అడ్డుగా ఉంటే అబ్బిదారులకు నష్టజెప్పి అవసరమైతే రెండు పడక గదుల ఇళ్లు కేటాయించడమో లేదా మరో ప్రదేశంలో ఇందిరమ్మ ఇళ్లు మంజూరివ్వడమో చేయాలని అధికారులు నిర్ణయించగా పొక్షెయిప్పతో నిర్మాణాలను కూల్చివేశారు. చివరి దశలో ఉన్న 13 నిర్మాణాలతో పాటు మరో 120 బేస్మెంట్ స్థాయిలో ఉన్న నిర్మాణాలను తొలగించారని అబ్బిదారులు ఆరోపిస్తున్నారు. ఏకపక్షంగా కూల్చివేయడం సరికాదని మాజీ మంత్రి జీవన్ రెడ్డి అభిప్రాయపడ్డారు. ఈ విషయమై ఓ అధికారి మాట్లాడుతూ భాగ్లి స్థలాన్ని చదును చేశామని, ఒకటి రెండు నిర్మాణాలు కూల్చివేసినప్పటికీ పనులు నిలిచిపోయాయన్నారు.

‘సంపు’తోంది..!

A photograph showing a circular concrete well. A green hose is inserted into the well, and a white bucket is in the foreground. The well appears to be made of concrete and has some green algae or moss on its inner walls. The surrounding area is paved with concrete slabs.

తల్లిదండ్రులు తీసుకోవాల్సిన జాగ్రత్తలు..

సంపు మీద ఏర్పాటు చేసిన బిల్లుల పగిలిపోతే వెంటనే కొత్తవి ఏర్పాటు చేసుకోవాలి. చిన్నారలను సంపుల సమీపంలో ఆడుకుండా జాగ్రత్తలు చేపట్టాలి.

సంపులో పడిపోతే ప్రమాదం అనే భయాన్ని పిల్లలకు నేర్పించాలి.

సంపు మీద ఇసుముత్య తయారు చేసిన గ్రిల్ ఏర్పాటు చేసుకుంటే ప్రమాదాలు అరికట్టవచ్చు.

తల్లిదండ్రులు ఏర్పాటు అడుకునే సమయంలో పొంది ఉన్న ప్రమాదాలను పసిగట్టాలి.

అడుకునే సమయంలో ఎలాంటి పనులు పెట్టుకోకుండా నిరంతరం పర్యవేక్షించాలి.

పర్యవేక్షణ తప్పనిసరి

శ్రీధర్ రెడ్డి, డిఎస్సీ, కోదాడ

చాలా మంది ఇళ్లలో ఏర్పాటు చేసుకున్న సంపులను పటిష్టపరచాలి. చిన్నారలు సంపుల వైపు వెళ్లకుండా జాగ్రత్తలు తీసుకోవాలి. అడుకునే సమయంలో కాదరని తల్లిదండ్రులు పిల్లలను వదిలేసి ఇంట్లో పనులు చేసుకుంటున్నారు. దీంతో చిన్నారులు ప్రమాదాలు బారిన పడుతున్నారు. ఇలా కాకుండా పర్యవేక్షణ తప్పనిసరి చేసుకోవాలి.



సుప్రీంకోర్టులో సీఎం రేవంత్ రెడ్డికి ఊరట

దిల్లీ: భూ వివాదం వ్యవహారంలో తెలంగాణ సీఎం రేవంత్ రెడ్డి కి మరోసారి ఊరట లభించింది. సోనెటి స్థలాన్ని ఆక్రమించేందుకు ప్రయత్నించారని 2016లో రేవంత్ రెడ్డి, ఆయన సోదరుడు కొండల్ రెడ్డి, లక్ష్మయ్య పై పెద్దిరాజు ఫిర్యాదు మేరకు గచ్చిబౌలి పీఎస్ లో ఎస్సీ, ఎస్టీ అట్రాసిటీ కేసు నమోదు చేశారు. తనపై కేసును కొట్టివేయాలని సీఎం రేవంత్ రెడ్డి 2020లో దాఖలు చేసిన పిటిషన్ పై విచారణ జరిపిన ఉన్నత న్యాయస్థానం.. ఫిర్యాదు దారు ఆరోపణల్లో సరైన సాక్ష్యాధారాలు లేవని పేర్కొంది.

రేవంత్ పై నమోదైన కేసును కొట్టివేసింది. తెలంగాణ హైకోర్టు తీర్పు అనంతరం.. కేసు విచారణను మరో రాష్ట్రానికి బదిలీ చేయాలని కోరుతూ పెద్దిరాజు సుప్రీంకోర్టులో పిటిషన్ దాఖలు చేశారు. ఆ పిటిషన్ ను మంగళవారం సుప్రీంకోర్టు ప్రధాన న్యాయమూర్తి జస్టిస్ బీఆర్ గవాయ్ నేతృత్వంలోని ధర్మాసనం డిస్మిస్ చేసింది.

పిటిషన్, న్యాయవాదిపై సుప్రీంకోర్టు ఆగ్రహం... పిటిషన్ లో.. ఉత్తర్వులు ఇచ్చిన హైకోర్టు న్యాయమూర్తిపై అభ్యంతరకర వ్యాఖ్యలు ఉన్నాయని సీజేబి జస్టిస్ గవాయ్ తెలిపారు. ఒక న్యాయవాదిగా

న్యాయమూర్తిపై వ్యాఖ్యలు చేస్తూ.. పిటిషన్ ఎలా దాఖలు చేస్తారని సీజేబి ఆగ్రహం వ్యక్తం చేశారు. ఎన్.పెద్దిరాజుతోపాటు ఆయన తరపు న్యాయవాది రితేష్ పాటిల్ కు ధర్మాసనం కోర్టు ధిక్కరణ నోటీసులు జారీ చేసింది. తదుపరి విచారణకు పిటిషన్ రేవంత్ పెద్దిరాజు వ్యక్తిగతంగా హాజరు కావాలని ఆదేశాలిచ్చింది. కోర్టు సాక్షిగా పిటిషన్ తరపు న్యాయవాది రితేష్ పాటిల్ క్షమాపణ కోరారు. అందుకు నిరాకరించిన సీజేబి.. పిటిషన్ రాసేటప్పుడు, దాఖలు చేసేటప్పుడు గుడ్డిగా ఎలా వేశారని ప్రశ్నించారు. పిటిషన్ ఉపసంహరించుకునేందుకు అనుమతివ్వాలని న్యాయవాది రితేష్ పాటిల్ కోరగా.. అందుకు సీజేబి నిరాకరించారు. పిటిషన్ దాఖలు చేసే ముందు న్యాయవాదిగా అన్ని విషయాలు చూసుకోవాల్సిన బాధ్యత ఉంటుందని ధర్మాసనం వ్యాఖ్యానించింది. కోర్టు ధిక్కరణ కింద ఎందుకు చర్యలు తీసుకోవద్దంటూ జస్టిస్ బీఆర్ గవాయ్ ప్రశ్నించారు. కోర్టు ధిక్కరణ నోటీసుపై లిఖిత పూర్వకంగా సమాధానం ఆదేశించారు. సమాధానం ఆమోదయోగ్యంగా ఉంటేనే కోర్టు పరిగణనలోకి తీసుకుంటుందని స్పష్టం చేస్తూ.. విచారణ ఆగస్టు 11కు వాయిదా వేశారు.



హైదరాబాద్: బీసీ బిల్లు ఎంత అవసరమో దేశానికి చాటి చెప్పేందుకు ఆగస్టు 4, 5, 6 తేదీల్లో 72 గంటల డిక్ష చేయనున్నట్లు తెలంగాణ జాగృతి అధ్యక్షులు, ఎమ్మెల్యే కవిత అన్నారు.

హైదరాబాద్ సోమాజీగూడ ప్రెస్ క్లబ్ లో ఏర్పాటు చేసిన మీడియా సమావేశంలో ఆమె మాట్లాడారు. బీసీ బిల్లు సాధన కోసం కేంద్ర, రాష్ట్ర ప్రభుత్వాలపై ఒత్తిడి పెంచేందుకు డిక్ష చేయనున్నట్లు చెప్పారు. బీసీ బిల్లు సాధన విషయంలో కాంగ్రెస్ పార్టీకి చిత్తశుద్ధి

ఉంటే.. అన్ని పార్టీలతో వెంటనే అఖిలపక్షం ఏర్పాటు చేసి దిల్లీకి తీసుకెళ్లాలని డిమాండ్ చేశారు. కాంగ్రెస్ పార్టీ దిల్లీలో తలపెట్టిన ధర్మా కేవలం బీహార్ ఎన్నికలను దృష్టి పెట్టుకుని చేస్తున్న ద్రామా అని విమర్శించారు. బీసీ బిల్లు విషయంలో చేయాల్సిన పని చేయకుండా కాంగ్రెస్ పార్టీ సాగదీత ధోరణి అవలంబిస్తోందని మండిపడ్డారు. భాజపా నేతలు బీసీలకు అండగా ఉండాలని నమయంలో తప్పించుకొని తిరుగుతున్నారని విమర్శించారు.



హైదరాబాద్: జాబ్ హిల్స్ ఉప ఎన్నికపై మంత్రి పొన్నం ప్రభాకర్ కీలక వ్యాఖ్యలు చేశారు. అభ్యర్థుల విషయంలో కాంగ్రెస్ నుంచి గట్టి పోటీ ఉందని వివరించారు. పలువురు నేతలు జాబ్ హిల్స్ నుంచి పోటీకి ఆసక్తి చూపుతున్నట్లు పేర్కొన్నారు. పార్టీ అధిష్ఠానం ఎవరికి టికెట్ ఇస్తే వారే పోటీ చేస్తారని తెలిపారు. ఈ మేరకు జాబ్ హిల్స్ ఉప ఎన్నిక అభ్యర్థిపై సర్వే జరుగుతోందని వెల్లడించారు. అభ్యర్థులు ఎవరున్నా.. అందరూ కలిసి పనిచేస్తారని తెలిపారు. జాబ్ హిల్స్ లో ఈసారి కాంగ్రెస్ జెండా ఎగరవేస్తామని ధీమా వ్యక్తం చేశారు.

సుక్తా జిల్లాలో ఎదురు కాల్పులు

చర్ర: ఛత్తీస్ గఢ్ లోని సుక్తా జిల్లాలో పోలీసులు, మావోయిస్టుల మధ్య మంగళవారం ఎదురు కాల్పులు చోటు చేసుకున్నాయి. ఓ వైపు మావోయిస్టులు అమరవీరుల వారోత్సవాలు నిర్వహిస్తుండగా ఎదురు కాల్పులు చోటుచేసుకోవడం గమనార్హం. డిఆర్ జీ, సీఆర్ జీఎఫ్, ఎన్ డీఎఫ్ బృందాలు సంయుక్తంగా కూంబింగ్ చేపట్టాయి. మావోయిస్టులను బలగాలు చుట్టుముట్టాయి. ఉదయం నుంచి కాల్పులు కొనసాగుతున్నట్లు సమాచారం. ఈ నెల 28 నుంచి ఆగస్టు 3 వరకు మావోయిస్టులు.. అమరవీరుల వారోత్సవాలకు పిలుపునిచ్చారు. ఈ నేపథ్యంలో బస్తర్ లోని పోలీసు బలగాలు అప్రమత్తంగా ఉన్నారు.



ఆగస్టు 25 నుంచి
స్కార్ప్ రేషన్ కార్డుల
పంపిణీ



డేటింగ్ యాప్ 'టీ' లీకుల తుపాన్ లో చిక్కుకుంది. మహిళలు తమకు నచ్చిన విషయాలు షేర్ చేసుకునేలా రూపొందించిన ఈ వేదికలో గోప్యతా ఉల్లంఘనలు బయటపడ్డాయి. 11 లక్షల మంది యూజర్ల మధ్య జరిగిన ప్రైవేటు మెసేజ్ లు ఆన్ లైన్ లో ప్రత్యక్షమయ్యాయని ఓ మీడియా కథనం పేర్కొంది. వాటిలో అత్యంత సున్నితమైన, వ్యక్తిగత సమాచారం ఉందని వెల్లడించింది. తమ యాప్ మహిళలకు సేఫ్ స్పేస్ అని 'టీ' నిర్వాహకులు చెప్పున్నప్పటికీ.. వరుసగా డేటా బయటకు పొక్కుతోంది. కొన్ని రోజుల క్రితం వేలాది యూజర్ల సెల్ ఫీలు, ఐడి ఫోటోలు ఆన్ లైన్ లో చక్కర్లు కొట్టాయి. ఈ విషయాన్ని సైబర్ సెక్యూరిటీ నిపుణుడు ఒకరు మీడియాకు వెల్లడించారు. తాజా ఉల్లంఘనల్లో 2023 నుంచి ఉన్న సందేశాలు కూడా ఉన్నాయని ఆ కథనం పేర్కొంది. అందులో కొందరు మహిళలు అబార్షన్, రిలేషన్ షిప్ సమస్యలను చర్చించుకున్నారు. ఈ యాప్ లో నకిలీ పేర్లు వాడే వెసులుబాటు ఉన్నప్పటికీ.. చాలామంది యూజర్లు తమ గుర్తింపు తెలియజేసే వివరాలను ఉపయోగించారు. తమ ప్రైవేటు సంభాషణలు గోప్యంగా ఉంటాయని వారు భావించినప్పటికీ.. ఇలా బయటకు పొక్కుడం తీవ్ర ఆందోళనలకు దారితీసింది. దీంతో ఈ యాప్ పై తీవ్ర విమర్శలు వ్యక్తమవుతున్నాయి. ప్రస్తుతం ఈ టీ యాప్ నకు 16 లక్షల మంది యూజర్లు ఉన్నారు. మహిళలు మాత్రమే ఈ యాప్ లో చేరేలా వారి సెల్ ఫీలతో నిర్దరణ చేసుకుంటారు. ఈ ఫీచర్ వల్లే మహిళలు దీనిపై ఆకర్షితులయ్యారు. కానీ వరుసగా జరిగిన ఈ ఉల్లంఘనల వల్ల యూజర్ల సమాచారాన్ని భద్రపరిచే సామర్థ్యంపై ప్రశ్నలు తలెత్తుతున్నాయి. ఈ వ్యవహారాలపై టీ నిర్వాహకులు స్పందించారు. “ఈ తరహా ఘటనలు పునరావృతం కాకుండా తగిన చర్యలను ఇప్పటికే ప్రారంభించాం. అలాగే సైబర్ సెక్యూరిటీ నిపుణులతో విచారణ చేయిస్తున్నాం. అలాగే భద్రతా సంస్థలు జరిపే దర్యాప్తును పూర్తిగా సహకరిస్తున్నాం” అని వెల్లడించారు.



ఆపరేషన్ సిందూర్ పై మంగళవారం లోక్ సభలో చర్చ జరగనుంది. ఈ చర్చల్లో కాంగ్రెస్ నేతలు శశిధర్ మనీశ్ తివారీలను పార్టీ దూరం పెట్టినట్లు తెలుస్తోంది. ఈ క్రమంలో తివారీ ఓ క్రిస్టిక్ పోస్టు (సర్దుగర్లు వ్యాఖ్యలు) పెట్టారు. అందులో తాను భారత్ వైఫే మాట్లాడతానని పేర్కొన్నారు. ఆపరేషన్ సిందూర్ గురించి ప్రపంచదేశాలకు వివరించడానికి వైట్ నె ఆఖిలపక్ష బృందంలో ధర్మార్, తివారీ ఉన్నారు. ఈ ఆపరేషన్ పై జరిగే చర్చలో తమను ఎందుకు దూరం పెట్టారనే దానిపై ఓ వార్తా సంస్థ రాసిన కథనాన్ని తివారీ ఎక్స్ లో పంచుకున్నారు. దానికి పూర్వ బెర్ పశ్చిమ్ అనే బాలీవుడ్ సినిమాలోని దేశభక్తి గీతంలో కొన్ని వ్యాఖ్యలను జోడించారు.

ఒక భారతీయుడిగా తాను దేశ వైభవాన్నే కోరుకుంటాననేది దాని అర్థం. దీనికి ముందు చర్చల్లో తాను మాట్లాడేందుకు అవకాశం ఇవ్వాలని తివారీ పార్టీకి అభ్యర్థన కూడా పంపారని పార్టీ వర్గాలు ఓ వార్తా సంస్థకు తెలిపాయి. ఇక, ఆపరేషన్ పై జరిగే చర్చల్లో ధర్మార్ ఉండాలని కాంగ్రెస్ కోరిందని.. అయితే, పార్టీ చెప్పినవిధంగా మాట్లాడాలని కోరినట్లు పార్టీ వర్గాలు పేర్కొన్నాయి. కానీ, దీనికి ఆయన నిరాకరించినట్లు సమాచారం. దీనిపై విలేకరులు ప్రశ్నించగా.. మౌనప్రతం, మౌనప్రతం అంటూ ధర్మార్ బదులిచ్చారు.

సికింద్రాబాద్ లోని ఇండియన్ స్పెర్డ్ టెక్ లో పోలీసుల తనిఖీలు



హైదరాబాద్: సికింద్రాబాద్ లోని ఇండియన్ స్పెర్డ్ టెక్ లో పోలీసులు తనిఖీలు చేపట్టారు. క్షాన్ టీవీ సహాయంతో గోపాలపురం పోలీసులు ఆధారాలను సేకరించే పనిలో నిమగ్నమయ్యారు. పలువురి నుంచి సేకరించిన వీర్యకణాలకు సంబంధించిన మూడు డబ్బాలు, ఆధార్ కార్డులను గుర్తించి స్వాధీనం చేసుకున్నారు.

నిర్వాహకుడిగా ఉన్న పంకజ్ ను పోలీసులు అరెస్టు చేసి విచారిస్తున్నారు. ఇటీవల సృష్టి బెస్టు ట్యూబ్ బేబీ సెంటర్ ఆక్రమాలు బయటపడిన నేపథ్యంలో ఇండియన్ స్పెర్డ్ టెక్ లో రోజువారీ కూలీలు, యాచకులు, పాదచారులకు కమిషన్ ఇచ్చి వీర్య కణాలు, అండాలును సేకరిస్తున్నారన్న సమాచారంతో టాస్క్ ఫోర్స్ పోలీసులు దాడి చేసి ఏడుగురిని అరెస్టు చేశారు.



మహాదేవపూర్: జయశంకర్ భూపాలపల్లి జిల్లా మహాదేవపూర్ మండలం అంబటిపల్లిలో విషాదం చోటు చేసుకొంది. ఓ ప్రైవేటు పాఠశాల బస్సు కింద పడి మూడేళ్ల చిన్నారి మృతి చెందింది. అంబటిపల్లికి చెందిన సింగనేని మల్లేశ్, భాగ్య దంపతుల కుమారుడు అనివిత్ ను పాఠశాల బస్సు ఎక్కించడానికి కుమార్తెతో కలిసి తల్లి వచ్చింది. ఈ క్రమంలో ప్రమాదవశాత్తు బస్సు కింద కుమార్తె శ్రీహర్షిణి (3) పడి అక్కడిక్కడే మృత్యువాత పడింది. మహాదేవపూర్ ఎస్సై పవన్ కుమార్ ఘటనాస్థలికి చేరుకుని దర్యాప్తు చేపట్టారు.

అమరావతి: రాష్ట్రవ్యాప్తంగా ఆగస్టు 25 నుంచి 31 వరకు స్కార్ప్ రేషన్ కార్డులు పంపిణీ చేయనున్నట్లు ఏపీ పౌర సరఫరాల శాఖ మంత్రి నాదెండ్ల మనోహర్ వెల్లడించారు. అక్రమాలకు అస్సాగం లేకుండా క్యూఆర్ కోడ్ తో ఈ కార్డులను రూపొందించినట్లు తెలిపారు. మంగళవారం మీడియాతో మంత్రి మాట్లాడారు.

“కొత్తగా 9లక్షల మందికిపైగా రేషన్ కార్డులు మంజూరు చేస్తున్నాం. రాష్ట్రంలోని 29,796 రేషన్ షాపుల్లో ప్రతి నెలా 1 నుంచి 15 వరకు ఉదయం 8 గంటల నుంచి మధ్యాహ్నం 12 వరకు, సాయంత్రం 4 గంటల నుంచి 8 వరకు రేషన్ సరఫరా చేస్తున్నాం. ఐదేళ్లలోపు, 80 ఏళ్లు దాటిన వారికి ఈ కేవలం అక్కర్లేదు” అని మంత్రి నాదెండ్ల తెలిపారు.